

حاجیوں کے گلے میں گناہوں کی بجائے پھولوں کے ہار؟

بانی مرکزی جمیعت اہل حدیث برطانیہ حضرت مولانا محمود احمد میر پوری کی ایک یادگار تحریر

بر صغیر پاک و ہند میں جو روایات قول عام حاصل کرچکی ہیں ان میں کسی خوشی یا کامیابی کے موقع پر گلے میں ہارڈا لئے کی روایت بھی کافی قدیم ہے۔ کوئی الیکشن میں کامیاب ہو جائے تو اس کے گلے میں ہار۔ کوئی پیر صاحب تشریف لا سکی تو ہار۔ دو لہا کے گلے میں ہار۔ کوئی لیڈر آجائے تو اس کے گلے میں ہار اور حج بیت اللہ کی سعادت حاصل کرنے والوں کو ہاروں سے لاد دیا جاتا ہے۔ یہ تو خوشی، جشن اور کامیابی کی علامتیں ہیں اور جب ہماری قوم کسی پر ناراض ہو جائے تو پھر اس کے گلے میں جو تیوں کا ہارڈا لئے سے بھی گرینہیں کرتی۔

اور پھر ہار کا جیت کے مقابلے میں بھی استعمال ہے۔ ایک طرف ہار ہوتی ہے یعنی ٹکست اور دوسرا طرف ہار یعنی گلے میں پھولوں کے ہار۔ ہمارے سیاسی لیڈر بھی ہار بہت پسند کرتے ہیں۔ کچھ تو اڑاہ تکلف ہار فروٹ اتار کر میز پر رکھ دیتے ہیں یا اپنے کسی ساتھی کے گلے میں ڈال دیتے ہیں۔ اور بعض سیاسی لوگ ہاروں کے اتنے شوقین ہیں کہ وہ ہاروں کا بوجھ اٹھا کر ساری تقریر کرتے ہیں تاکہ ان کی فوٹو جب اخباروں میں آئے تو لوگ جان سکیں کہ یہ صاحب جس بہت وجرأت سے ہاروں کا بوجھ اٹھائے ہوئے ہیں اسی طرح قوم کا بوجھ بھی اٹھاسکتے ہیں۔ اور بعض کے بارے میں تو مشہور ہے کہ ایک آدھرات تو وہ سوتے وقت بھی ہار نہیں اتارتے کہ کہیں ہاروں کا اتنا حقیقی ہار ہی نہ بن جائے۔

بہر حال، لیڈر صاحب کو اپنی لیڈری چکانی ہوتی ہے اس لئے وہ ہاروں کے محتاج ہیں۔ پیر صاحب کو پیری کا کمال دکھانا ہوتا ہے اس لئے وہ مریدوں کے ہاروں کے محتاج ہوتے ہیں۔ اگر ان کے گلے میں کوئی کچھ نہ ڈالے تو پیری کی شان و شوکت ہی جاتی رہتی ہے۔ طالب علم کوئی ڈگری حاصل کرتا ہے اس لئے اسے ہار پہنانے جاتے ہیں۔ الیکشن میں زیادہ ووٹ حاصل کرنے والے کے ہاروں کی بھی وجہ تمیہ سمجھ میں آتی ہے۔

اسی طرح ہمارے ہاں بعض علاقوں میں بیلوں، کتوں اور گھوڑوں کے گلے میں بھی ہارڈا لے جاتے ہیں جب وہ کسی دوڑیاڑائی میں کامیاب ہو جائیں۔ لیکن حاجی صاحب کے گلے میں پھولوں کے ہارڈا لئے کی وجہ تمیہ معلوم کرنا کافی مشکل ہے۔

رقم الحروف نے گذشتہ دنوں ہی تھرو ایز پورٹ پر حاجی حضرات و خواتین کے گلے میں ہاروں کا منظر

دیکھا تو لا ہو را اور گوجرانوالہ کے ریلوے سٹیشنوں پر حاجیوں کے استقبال کی یاد تازہ ہو گئی۔۔۔ یہ منظر دیکھ کر ایک ساتھی نے مجھ سے سوال کیا کہ کسی نمازی کے گلے میں ہار نہیں ڈالے جاتے تو پھر کیا وجہ ہے کہ حاجی حضرات کو اس کثرت سے ہاروں سے لاد دیا جاتا ہے۔۔۔ میرے پاس اس کا کوئی معقول جواب تو نہ تھا لیکن یوں ہی تالئے کے لئے میں نے ان سے کہہ دیا کہ دراصل حاجی اپنی گردان سے چونکہ گناہوں کا بوجھ اتار کر آ رہا ہوتا ہے۔ اس لئے اس کی جگہ پر کرنے کے لئے پھولوں کے ہار پہنانے جاتے ہیں۔۔۔ حالانکہ یہ کوئی تسلی بخش جواب نہیں تھا کیونکہ اول تو یہ کسی کو علم ہی نہیں کہ کس کا حج قبول ہوا ہے کس کا نہیں۔ اللہ کی ذات کے سوا اس بارے میں کوئی نہیں جانتا اور پھر جو لوگ ہار اور استقبال کیلئے اور حاجی صاحب کہلانے کیلئے حج ادا فرماتے ہیں ان کے گناہوں کا بار تو میرے خیال میں اور زیادہ بوجھل ہی ہوتا ہے۔

драصل حج بھی ایک پکنک اور رسم بن کر رہ گئی ہے اور اکثریت حج کے مقصد سے ناواقف ہے اور اس عظیم فریضے کے صحیح ثمرات سے محروم ہے اور حج سے واپسی کے بعد گلے میں ہاروں کے بوجھ کے سوا اور کوئی تبدیلی کم ہی نظر آتی ہے۔ الاما شاء اللہ۔

ہمارے ایک جانے والے صاحب کا واقعہ ہے کہ ٹھیکے داری کے کاروبار سے مال و دولت خوب جمع کر لیا، اب لوگوں نے مجبور کیا کہ اب تو حج ہونا چاہئے، حالانکہ وہ نمازی بھی نہ تھے۔ لیکن بعض لوگ اس خیال سے بھی یہ تغییر دلاتے ہیں کہ شاید حج ان کے باقی اعمال کی اصلاح کا ذریعہ بن جائے۔۔۔ خیر لوگوں نے کہ کہلو اک ٹھیکے دار صاحب کو حج کے لئے تیار کر دیا، اور سفر حج میں انہیں پکھا چھے، تیک اور نمازی ساتھی میل گئے۔ خیر سے حاجی صاحبان مکہ مکرمہ پہنچ گئے۔ وہاں یہ صاحب بھی نماز کے لئے کچھ دن تو ساتھ چلے جاتے رہے لیکن بعد میں جب ساتھی انہیں نماز کے لئے جگاتے تو ایک دن ان حاجی صاحب نے غصے میں آ کر کہا کہ ”بھائی! تم مجھے گھر بھی آرام نہیں کرنے دیتے تھے اور یہاں بھی نماز کہہ کر مجھے ننگ کر رہے ہو یہاں تو مجھے کچھ دن آرام کرنے دو“

تو آج بد قسمتی سے صورت حال کچھ ایسی ہی ہے جیسے جاتے ہیں ویسے کو روے کے کو روے واپس آ جاتے ہیں۔ جس نے حج کیا اس نے نہ کوئی بڑا تیر مارا، اور نہ ہی کسی پر کوئی احسان کیا، بلکہ ایک فرض جو اس کے ذمہ تھا اسے ادا کیا، اس پر اسے اللہ کا شکر ادا کرنا چاہئے اور جذباتِ شکر کے ساتھ واپس لوٹنا چاہئے۔ واپس چکے سے آئیں اور گھر جانے سے پہلے شکرانے کے نفل ادا کریں، اور جو عنزیز واقارب انہیں لینے کے لئے آئیں ان سے ہار وصول کرنے سے پہلے سنت نبویؐ کے مطابق دعا کریں۔ یہاں آ کر حج کے اثرات زائل ہونے سے پہلے حاجی کی دعا جلدی قبول ہوتی ہے۔

ہمارے بھی کریم ﷺ نے جشن و خوش منانے کے طریقے بھی بتائے ہیں۔ تاریخ اسلامی میں سب سے عظیم کامیابی جب فتح کمری شکل میں مسلمانوں کو حاصل ہوئی تو اس سے بڑا جشن اور مسرت منانے کا اور کوئی موقع نہ تھا، مگر ہادیؑ دو جہاں ﷺ جب فاتح قائد کی حیثیت سے مکہ شہر میں داخل ہوتے ہیں تو عاجزی واکساری کا یہ عالم تھا کہ اپنا سر مبارک اتنا جھکایا ہوا ہے کہ اونٹی کے کوہاں کو چھوڑ رہا ہے۔۔۔ اور آج ہم کوئی نیکی کرتے ہیں یا کوئی اسلامی فرض ادا کرتے ہیں تو فخر و کبر سے ہماری گرد نیں اکٹھ جاتی ہیں۔ اور پھر جسے ہاروں سے لاد دیا جائے وہ اگر چاہے بھی تو اس حالت میں اس کی گرد نیچے نہیں ہوتی، اور نہ سر جھک سکتا ہے۔ اور یہ تکنی بد نصیبی کی بات ہے کہ ایک اہم دینی فریضہ ادا کرنے کیلئے ہزاروں میل کا سفر بھی کیا جائے، مال بھی خرچ کیا جائے اور سفر کی صعوبتیں بھی برداشت کی جائیں مگر یہ ساری کاوشیں ریا و دکھاوے کی نذر ہو جائیں، اور جوان حضرات جب گناہوں کا بوجہ اتار کرو اپس آتے ہیں تو گھر پہنچنے سے پہلے پہلے ہاروں کے ذریعہ وہ بوجھ پھرا ٹھالیتے ہیں۔ پھر ان کے استقبال کے موقع پر مردوں اور عورتوں کا اختلاط، فوٹو گرافی اور دیگر سرومات کی ادائیگی میں کسی شرعی قید و بند کا خیال نہیں کیا جاتا، اور اس کا نتیجہ ظاہر ہے کہ وہ لاکھوں مسلمان جو یہ سعادت حاصل کر کے لوٹتے ہیں نہ ان میں انفرادی طور پر کوئی تبدیلی نظر آتی ہے اور نہ ان کی وجہ سے معاشرے اور قوم میں کوئی انقلابی تبدیلی رونما ہوتی ہے۔

مرکزی جامع مسجد اہل حدیث خود چہلم میں کتاب و سنت کافرنس

مورخہ 16 دسمبر بروز جمعرات مرکزی جامع مسجد اہل حدیث خود چہلم میں کتاب و سنت کافرنس منعقد ہوئی جس کی صدارت رئیس الجامعہ حافظ عبدالحمید عامر صاحب نے کی۔ جب کہ مہمان خصوصی جناب محمود رضا چہلمی تھے۔ اس کافرنس سے شیر پنجاب مولانا منظور احمد صاحب، مولانا محمد حسین مدفی صاحب اور مولانا کاشف نواز رندھاوا امیر مرکزی جمیعت اہل حدیث فیصل آباد نے خطاب کیا۔ شاعر اسلام قاری عبد الوہاب صدیقی صاحب نے تازہ نعتیہ کلام پیش کیا۔ قائدین اور علمائے کرام جب خود پہنچے تو اہل حدیث یوتھ فورس نے گاؤں کے باہر سے ہی ان کا فقید المثال استقبال کیا اور پر جوش نفرے لگاتے ہوئے انہیں جلسہ گاہ تک لے گئے۔ اس کافرنس کا اہتمام مرزا ادا و بیگ ولد مرزا محمد صادق اور جابر بیگ نے کیا۔ یاد رہنے کے مرزا ادا و بیگ صاحب کی والدہ محترمہ چندر روز قبل وفات پائی تھیں۔ اس پروگرام کا انعقاد مر جو مدد کی وصیت کے مطابق کیا گیا۔ اللہ تعالیٰ ان کے لئے یہ پروگرام صدقہ جاریہ بنائے (آمین)۔